



ஐ.வி.டி.பி.

மலர்

• ஏப்ரல் - ஜூலை 2018 • மொட்டு 11 • மலர் 31

மகளிர் சுய உதவிக்குழு புத்துணர்வு திதழ்



திருமதி. கோசலை மீர் பிரான்சீஸ் நினைவாக

IVDP-ன்
அன்னையர்

தனிம்

18-04-2018



மறைந்த மாபெரும் தலைவர்கள்

“தமிழனத் தலைவர்”

தமிழகத்தின் முதலமைச்சர்

கலைஞர் மு. கருணாநிதி

அவர்களுக்கும்



முன்னாள்

“பாரத பிரதமர்”

அடல் பிகாரி வாஜ்பாய்

அவர்களுக்கும்

இதய அஞ்சலி



1924 - 2018

மறைந்த தலைவர்கள் இருவரும் இந்திய திரு நாட்டிற்கும், தமிழக மக்களுக்கும் ஆற்றிய சேவைகளை நினைவு கூர்வோம். அவர்களுடைய ஆன்மா இளைப்பாற ஜ.வி.டி.பி. குடும்பத்தின் சார்பாக இறைவனை வேண்டுவோம்.

இப்படிக்கு,

குழந்தை பிரான்சிஸ்

நிறுவனர் தலைவர் - ஜ.வி.டி.பி.

ஜ.வி.டி.பி. மகளிர் சுய உதவிக்குழு உறுப்பினர்கள்

கிருஷ்ணகிரி, தர்மபுரி மற்றும் வேலூர் மாவட்டங்கள்

நிறுவனர் இதயத்திலிருந்து...



அன்புள்ள ஐ.வி.டி.பி. உறுப்பினர்களே!
அன்பான வாடிக்கையாளர்களே,

பெண்கள் விழிப்புணர்வு பெறுவதும், பொருளாதார சுதந்திரம் அடைவதுமே அவர்களின் முன்னேற்றத்திற்கு வழிவகுக்கும் என்பதில் நம்பிக்கை கொண்ட ஐ.வி.டி.பி. இவ்வாண்டு முதல் முயற்சியாக மறைந்த அன்னை கோசலைமேரியின் நினைவாக “அன்னையர் தினத்தை” சிறப்பித்தது. தேர்வு செய்யப்பட்ட இளம் அன்னையர் தங்களது பச்சிளம் குழந்தைகளுடன் அன்னையர் தின விழாவில் கலந்து கொண்டது. விழாவிற்கு மேலும் மெருகூட்டியது. ஒவ்வொரு ஆண்டும் வங்கிகளோடு இணைந்து குழுக்களுக்கு கடன் வழங்க இலக்கு நிர்ணயம் செய்யும் திட்டத்தின்படி இவ்வாண்டும் நாம் வங்கிகளோடு இணைந்து இந்நிதியாண்டிற்கு குழுக்களுக்கு வங்கிக் கடன் வழங்க ரூ. 480 கோடி இலக்கு நிர்ணயம் செய்துள்ளோம். ஏறக்குறைய அதே அளவிலான தொகை சங்க கடனாகவும் உறுப்பினர்கள் பெற வாய்ப்புள்ளது. எனவே உறுப்பினர்கள் தாங்கள் பெறும் கடன் தொகையை முறையாக பயன்படுத்தி தங்கள் குடும்பத்தின் பொருளாதார நிலையை உயர்த்திக் கொள்ள வேண்டுகிறேன்.

நம் நிறுவனம் எப்போதும் உறுப்பினர்களின் சுகாதாரம், உடல் நலன் போன்றவற்றில் அக்கறை செலுத்தி வருகிறது. அதற்காக பல பொருள்களை நாம் அறிமுகப்படுத்தியுள்ளோம். அதன் தொடர்ச்சியாக தற்போது COTTON BUDS-ஐ அறிமுகப்படுத்தியுள்ளோம். அது உங்கள் காதுகள் பாதிக்கப்படாமல் அவற்றை சுத்தம் செய்ய உங்களுக்கு உதவும், எனவே அவற்றை உங்கள் குடும்பத்தில் உள்ளவர்கள் பயன்படுத்த வேண்டுகிறேன்.

கடந்த காலங்களில் மழை, வெள்ளம் ஏற்பட்டு மக்கள் இன்னலலுற்ற போது நீங்கள் மனமுவந்து வழங்கிய ரூ. 1.56 கோடி தொகையைக் கொண்டு கடலூர் மாவட்டத்தில் வீழ்ந்த மக்களுக்கு 316 வீடுகள் கட்டி வழங்கியுள்ளோம். அதேபோல், தற்போது நமது அண்டை மாநிலமான கேரளாவிலும் ஏற்பட்டுள்ளது. எனவே அம்மாநில மக்களுக்கும் உதவிக்கரம் நீட்டுவோம்.

இறுதியாக நம் தமிழகத்தின் முதலமைச்சராக ஐந்து முறை பதவி வகித்த மூத்த அரசியல்வாதி, தமிழறிஞர், திரைப்பட கதாசிரியர், பத்திரிக்கையாளர் என பன்முகம் கொண்ட கலைஞர் திரு. மு. கருணாநிதி அவர்கள் மறைவிற்காகவும், முன்னாள் பாரத பிரதமர் திரு. அடல் பிகாரி வாஜ்பாய் அவர்கள் மறைவிற்காகவும் கண்ணீர் அஞ்சலியை காணிக்கையாக்குவோம்.

இப்படித்தான்,

“ராமன் மகசேசே”
குழந்தை பிரான்சிஸ்

நிறுவனர் தலைவர் - ஐ.வி.டி.பி



IVDP

வெள்ளத்தால் பாதிக்கப்பட்ட கேரள மக்களுக்கு...

நாம் வழங்கி உள்ள மனித
நேய உதவிகளின் இலக்கு

₹ **1 கோடி**

அன்புள்ள ஐ.வி.டி.பி. உறுப்பினர்களுக்கு வணக்கம்!

“பிரார்த்தனை செய்யும் உதடுகளை விட, உதவும் கரங்கள் புனிதமானவை!”

- அன்னை தெரசா



தற்போது நமது அண்டை மாநிலமான கேரளாவில் வசிக்கும் நமது சகோதர, சகோதரிகள் வரலாறு காணாத மழை, வெள்ளத்தால் பாதிக்கப்பட்டு வீடுகளை இழந்து, சாலை, குடிநீர் போன்ற அனைத்து சமூக கட்டமைப்புகளும் சேதமடைந்து இன்னலுருவது நாம் அறிந்த ஒன்று.

“வாடிய பயிரை கண்டபோதெல்லாம் வாடினேன்!” எனும் வள்ளலாரின் கூற்றுக்கேற்ப, எப்போதெல்லாம் மக்கள் துன்புறுகிறார்களோ, அப்போதெல்லாம் ஐ.வி.டி.பி. மகளிர் சுயஉதவிக்குழு உறுப்பினர்களாகிய நாம் உதவிக்கரம் நீட்டி வந்துள்ளோம். இம்முறையும் வெள்ளத்தால் பாதிக்கப்பட்ட மக்களுக்கு உதவ வேண்டும் என்னும் நோக்கத்தோடு நம் ஐ.வி.டி.பி. குடும்ப உறுப்பினர்களாகிய உங்களுக்கு நான் இந்த அன்பு கோரிக்கையை வைத்துள்ளேன்.

வெள்ள நிவாரணப்பணிகளுக்காக ஒவ்வொரு உறுப்பினரும் மனமுவந்து **ரூ. 50 மட்டும்** கொடுத்து உதவுவோம். அப்போதுதான் நாம் நிர்ணயம் செய்துள்ள **ரூ. 1 கோடி** உதவியை கேரள மக்களுக்கு வழங்க இயலும் எனவே நம் பங்களிப்பை வழங்கி, துன்புறும் மக்களின் துயர் துடைப்போம்.



மனித நேயப்பணிகளில் உங்களுடன்,

திரு. குழந்தை பிரான்சிஸ்

நிறுவனர் - தலைவர்

ஐ.வி.டி.பி., கிருஷ்ணகிரி

IVDP
SINCE 1979

குறிப்பு :

குழுக்கள், உறுப்பினர்களின் பங்களிப்பு தொகையை தங்கள் குழு சேமிப்பு கணக்கு உள்ள வங்கிகளிலிருந்தே நேரடியாக கீழ்க்கண்ட வங்கிகளில் உள்ள கணக்கில் செலுத்தலாம்.

இந்தியன் வங்கி மெயின் கிளை : கிருஷ்ணகிரி	A/c No. 6663976938
பல்லவன் கிராம வங்கி கிருஷ்ணகிரி	A/c No. 10040180728
போங்க் ஆப் இந்தியா வங்கி கிருஷ்ணகிரி	A/c No. 821710110010650

IVDP -யின்

“தன் உயிர் தந்து உன்னை காத்து
உன் முகம் பார்த்து தன்னை மறந்தது தாய்மை”

அன்னைவர் தினம்

ஐ.வி.டி.பி.-யில் இந்த ஆண்டு முதன் முறையாக மறைந்த அன்னை கோசலைமேரியின் நினைவு தினத்தை அன்னைவர் தினமாக 18.04.2018 அன்று சிறப்பிக்கப்பட்டது. அன்றைய தினத்தில் ஐ.வி.டி.பி. மகளிர் உறுப்பினர்களில் மூன்று மாதத்தில் இருந்து ஆறு மாதம் வரையிலான பச்சிளம் குழந்தைகளுடைய இளம் தாய்மார்கள் தங்கள் குழந்தைகளுடன் வரவழைக்கப்பட்டு சிறப்பிக்கப்பட்டனர்.

அன்றைய தினம் இளம் தாய்மார்களுக்கு குழந்தை பேறுக்கு பிறகு தாய்க்கும், சேய்க்கும் ஏற்படும் பிரச்சினைகள் அவற்றை கையாளும் விதங்கள் பற்றிய சந்தேகங்களுக்கு விளக்கும் அளிக்கும் வகையிலும், சிறந்த முறையில் குழந்தைகளை பராமரிப்பது பற்றியும் கிருஷ்ணகிரி புனித லூயிஸ் மருத்துவமனையின் தலைமை மருத்துவர் திருமதி. தஸ்லிம் அவர்கள் உரை நிகழ்த்தினார்.



மேலும் குழந்தைகளுக்கு பயன்படும் ஆடைகள், டவல், டயாபர்ஸ், நாப்கின்கள், சோப், எண்ணெய், பவுடர், கிண்ணங்கள், பிளாஸ்டிக், சாக்ஸ், கிலுகிலுப்பை, சிறிய நகவெட்டி போன்றவையும் அவற்றை எடுத்துச் செல்வதற்கு ஏதுவாக சிறந்த பை கொண்ட தலா ரூ. 2500 மதிப்பிலுள்ள பரிசு பெட்டகம் 150 அன்னைவருக்கு வழங்கப்பட்டது. இவற்றின் மொத்த மதிப்பு ரூ. 3.5 இலட்சம் ஆகும்.

அன்றைய தினத்தில் கலந்து கொண்ட இளம் தாய்மார்களுக்கும், அவர்கள் குடும்பத்தினருக்கும், ஊக்குனர்களுக்கும் சிறந்த அறுசுவை உணவு அளிக்கப்பட்டு விழா நிறைவு பெற்றது.

ஐ.வி.டி.பி. மகளிர்
சுய உதவிக்குழு உறுப்பினர்களுக்கு
2018-2019 ஆம் ஆண்டிற்கான
வங்கிக் கடன் வழங்க இலக்கு

₹ **480**
கோடி



ஐ.வி.டி.பி. மகளிர் சுய உதவிக்குழு உறுப்பினர்களுக்கு வங்கிக்கடன் வழங்க ஒவ்வொரு வருடமும் இந்தியன் வங்கி, பல்லவன் கிராம வங்கி மற்றும் பேங்க் ஆப் இந்தியா வங்கிகள் மூலம் ஆண்டு செயல் திட்ட கூட்டம் ஐ.வி.டி.பி. தலைமை அலுவலகத்தில் நடைபெறும். இதில் வங்கிகளின் உயர் அலுவலர்கள் மற்றும் கிளை மேலாளர்கள் கலந்து கொண்டு ஐ.வி.டி.பி. பணியாளர்களுடன் கலந்துரையாடி, வரும் ஆண்டிற்கான வங்கிக்கடன் இலக்கை நிர்ணயம் செய்வர்.

மேலும் இந்த கூட்டத்தில் சென்ற வருடத்தில் ஏற்பட்ட பிரச்சினைகள் விவாதிக்கப்பட்டு தீர்வு காணப்படும்.



அதுபோல இந்த வருடத்திற்கான செயல்திட்ட கூட்டம் 24.07.2018 அன்று பல்லவன் கிராம வங்கியுடனும், 26.07.2018 அன்று இந்தியன் வங்கியுடனும் நடைபெற்றது. இந்த கூட்டத்திற்கு ஜ.வி.டி.பி. தலைவர் குழுந்தை பிரான்சிஸ் அவர்கள் தலைமை வகித்தார்.



பல்லவன் கிராம வங்கியுடனான கூட்டத்திற்கு பல்லவன் கிராம வங்கி பெருந்தலைவர் திரு.தனராஜ் அவர்கள் முன்னிலை வகிக்க வட்டார மேலாளர் திரு. பாஸ்கரன் மற்றும் ஜ.வி.டி.பி.யுடன் இணைந்து செயல்படும் பல்லவன் கிராம வங்கி கிளை மேலாளர்கள் கலந்து கொண்டனர்.

இந்தியன் வங்கியுடனான கூட்டத்திற்கு இந்தியன் வங்கியின் வேலூர் மண்டல மேலாளர் திரு. சுந்தரராஜ் அவர்களும், சேலம் துணை மண்டல மேலாளர் திரு. ரவிக்குமார், கிருஷ்ணகிரி துணை மண்டல மேலாளர் திரு. திருமாவளவன் ஆகியோர் முன்னிலை வகிக்க, ஜ.வி.டி.பி.யுடன் இணைந்து செயல்படும் இந்தியன் வங்கி கிளை மேலாளர்கள் கலந்து கொண்டனர்.

செயல்திட்ட கூட்டத்தின் இறுதியில் கீழ்க்கண்டவாறு வங்கி கடன் இலக்கு நிர்ணயிக்கப்பட்டது.

வங்கியின் பெயர்	வங்கிக் கடன் பெற தகுதியுள்ள குழுக்களின் எண்ணிக்கை	வங்கிக் கடன் இலக்கு நிர்ணயிக்கப்பட்ட தொகை
இந்தியன் வங்கி	5305	₹ 215 கோடி
பல்லவன் கிராம வங்கி	6073	₹ 230 கோடி
பாங்க் ஆப் இந்தியா	756	₹ 35 கோடி
மொத்தம்	12134	₹ 480 கோடி



“கரைந்தே போகும் காசோலை
கரையாமல் இருக்கும் கோசலை”



கல்வியில் சிறப்பிடம் பெற்ற குழந்தைகளுக்கு
ஜ.வி.டி.பி. கோசலை விருது 2018

₹ 22 இலட்சம்

ஜ.வி.டி.பி. மகளிர் சுய உதவிக்குழு உறுப்பினர்களின்
குழந்தைகளுக்கான கல்வி ஊக்கப்பரிசு



10 மற்றும் 12ஆம் வகுப்பு பொதுத்தேர்வில் 90%க்கும் அதிகமான மதிப்பெண்கள் பெறும் ஜ.வி.டி.பி. மகளிர் சுயஉதவிக்குழு உறுப்பினர்களின் குழந்தைகளை ஊக்கப்படுத்தும் பொருட்டு ஜ.வி.டி.பி. தலைவர் பிரான்சிஸ் அவர்களின் துணைவியார் மறைந்த திருமதி. கோசலை மேரி அவர்களின் நினைவாக ஒவ்வொரு ஆண்டும் இவ்விருதானது வழங்கப்படுகிறது.



இந்த வருடம் 29.07.2018 அன்று புனித அன்னாள் பெண்கள் மேல்நிலைப்பள்ளி வளாகத்தில் கோசலை விருது வழங்கும் விழா நடைபெற்றது. ஐ.வி.டி.பி. தலைவர் இராமன் மகசேசே குழந்தை பிரான்சிஸ் அவர்கள் இந்த விழாவிற்கு தலைமை தாங்கினார். கிருஷ்ணகிரி மாவட்ட முதன்மை கல்வி அலுவலர் திருமதி. மகேஸ்வரி அவர்கள் இந்த விழாவில் சிறப்பு விருந்தினராக கலந்து கொண்டார்.

கோயம்புத்தூர் தன்னம்பிக்கை பேச்சாளர் திரு. விஜயகுமார் அவர்கள் “நினைவாற்றலும் தன்னம்பிக்கையும்” என்ற தலைப்பில் மாணவர்களுக்கு ஊக்கஉரை நிகழ்த்தினார்.

மேலும் கிருஷ்ணகிரி பல்லவன் கிராம வங்கியின் மண்டல மேலாளர் திரு. பாஸ்கரன் மற்றும் இந்தியன் வங்கி, பல்லவன் கிராம வங்கி மேலாளர்கள், அருட்தந்தையர்கள், அருட்சகோதரிகள், அருட்சகோதரர்கள் மற்றும் பல முக்கிய விருந்தினர்கள் கலந்து கொண்டு சிறப்பித்தனர்.



இந்த விழாவில் 90%க்கும் அதிகமான மதிப்பெண்கள் பெற்ற 592 மாணவர்களுக்கு **தலா 1 கிராம் தங்க நாணயம் (தலா ரூ. 2997 மதிப்பு)** வழங்கப்பட்டது. மேலும் 12ஆம் வகுப்பில் முதல் 5 இடங்களைப் பெற்ற மாணவர்களுக்கு **Lenova ஸேட்பாப் (தலா ரூ. 29,500 மதிப்பு)** பரிசாக வழங்கப்பட்டது. 10ஆம் வகுப்பில் முதல் 3 இடங்களைப் பெற்ற மாணவர்களுக்கு **4 கிராம் தங்க நாணயம் (தலா ரூ. 11,990 மதிப்பு)** ஊக்கப்பரிசாக வழங்கப்பட்டது.

இவ்வாண்டு வழங்கப்பட்ட பரிசுகளின் மொத்த மதிப்பு ரூ. 22 இலட்சமாகும்.

இதுவரை இந்த திட்டத்தில் ரூ. 3.46 கோடி ஊக்கப்பரிசாக மாணவர்களுக்கு வழங்கப்பட்டுள்ளது.



பொதுவாக, வெற்றி என்பது, மற்றவர்கள் கைவிட்டுவிட்ட பின்பும் அயராமல் தொடர்வதாலேயே கிடைவதாகும்.
- William Feather



கிருஷ்ணகிரி அரசு மகளிர் கலைக் கல்லூரி
முதலாம் ஆண்டு மாணவிகளுக்கு
ஆங்கில அடிப்படை இணைப்பு பயிற்சி

₹ 1.5
இலட்சம்

கிருஷ்ணகிரி அரசு மகளிர் கலைக்கல்லூரியில் ஏழை, எளிய கிராமப்புற மாணவர்கள் அதிக அளவில் கல்லூரிக்கு கல்வியை பயிலுகின்றனர். இவர்கள் குடும்ப சூழலாலும், படிப்பின் பின்புலத்தாலும் கல்லூரிக்கு கல்வியை ஒருவித பயத்துடன் எதிர்கொள்கின்றனர்.



அதிலும் ஆங்கிலத்தில் பயில வேண்டும், தேர்வு எழுத வேண்டும் என்ற எண்ணம் அவர்களை பின்வாங்க வைக்கிறது. பெண் குழந்தைகளின் கல்லூரிக்கனவு பயமில்லாமல் உடக்கமளிப்பதாக இருக்க வேண்டும் என்ற நோக்கத்தில் ஐ.வி.டி.பி. மூலம் ஆங்கில அடிப்படை இணைப்பு பயிற்சி கடந்த 3 வருடங்களாக வழங்கப்பட்டு வருகிறது. முதலாம் ஆண்டு மாணவர்களுக்கு வழங்கப்படும் அடிப்படை ஆங்கில இணைப்பு பயிற்சியை ஐ.வி.டி.பி. நிதி உதவியுடன் திருப்பத்தூர் தூய நெஞ்சக் கல்லூரி பேராசிரியர்கள் வழிநடத்துகின்றனர். இதற்காக வழங்கப்படும் புத்தகத்தில் தொடர்ந்து அவர்கள் ஆங்கிலத்தில் பயிற்சி மேற்கொள்ளும் வகையில் அன்றாடம் உபயோகப்படுத்தும் சிறு சிறு ஆங்கில வார்த்தைகள் கொடுக்கப்பட்டுள்ளதால் ஆங்கிலத்தை சுலபமாக எதிர்கொள்கின்றனர்.

இந்த வருடமும் அதற்கான பயிற்சி வகுப்புகள் கடந்த 18.07.2018 முதல் 01.08.2018 வரை 10 நாட்கள் நடைபெற்றது. பயிற்சியின் நிறைவு நாளில் ஐ.வி.டி.பி. நிறுவனர் இராமன் மகசேசே குழந்தை பிரான்சிஸ் அவர்களும், திருப்பத்தூர் தூய நெஞ்சக் கல்லூரி இணை முதல்வர் அருட்தந்தை மரிய ஆரோக்கியராஜ், அருட்தந்தை டேனியல் அம்புரோஸ் மற்றும் பயிற்சி அளித்த ஆசிரியர்கள் அனைவரும் கலந்து கொண்டு மாணவிகளை உடக்கப்படுத்தினர். இந்த இணைப்பு பயிற்சி தொடர்பான தங்கள் அனுபவங்களை மாணவிகள் ஆங்கிலத்திலேயே பகிர்ந்து கொண்ட விதம் வியப்புக்குரியது.

மகளிர் குரல்

உயர்திரு. குழந்தை பிரான்சிஸ் ஜயா அவர்களுக்கு,

என்னுடைய பெயர் ம. ரேகா. நான் இயற்கை மகளிர் மன்றத்தில் கடந்த 10 ஆண்டுகளாக இருந்து வருகிறேன். நான் என் பள்ளிப்படிப்பை முடித்த பின்பு சங்கத்தில் உறுப்பினராக சேர்ந்தேன். சங்கத்தில் இருந்து கொண்டே D.T.Ed., B.A., மற்றும் B.Ed., படித்து முடித்துள்ளேன். எனது படிப்பிற்கான மொத்த செலவுகளையும் சங்கத்தில் இருந்து கடனாக எடுத்து படித்தேன். எனது படிப்பிற்கு பக்கபலமாக இருந்த ஜயா குழந்தை பிரான்சிஸ் அவர்களுக்கும், ஐ.வி.டி.பி. நிறுவனத்திற்கும் எனது நன்றியினை உரித்தாக்குகிறேன்.



● இப்படிக்கு,
ம. ரேகா



மேலும் இந்த விழாவில் கடந்த ஆண்டு ஆங்கில இணைப்பு பயிற்சியில் சிறப்பாக தேர்ச்சி தேர்ச்சி பெற்ற 100 மாணவிகளுக்கு தலா ரூ. 600 மதிப்பிலான டைட்டன் வாட்ச் பரிசாக வழங்கப்பட்டது. **இதுவரை இந்த கல்லூரி வளர்ச்சி பணிகளுக்காக ஐ.வி.டி.பி. நிறுவனம் ரூ. 37.9 இலட்சம் வழங்கியுள்ளது.**

“ நான் மெதுவாக நடப்பவன்தான்;
ஆனால் ஒருபோதும் பின்வாங்குவதில்லை.
- Abraham Lincoln



ஐ.வி.டி.பி. கம்ப்யூட்டர் அகாடமி, அனுமந்தபுரம் பட்டமளிப்பு விழா

ஐ.வி.டி.பி. கம்ப்யூட்டர் அகாடமி, அனுமந்தபுரத்தில் இயங்கி வருகிறது. இங்கு படிப்பை தொடர இயலாத மாணவர்களுக்கு அவர்களின் மேற்படிப்பிற்கு உதவி புரியும் வகையில் ஆங்கிலம் மற்றும் கணினி பயிற்சி வழங்கப்பட்டு வருகிறது.

சென்ற வருடம் இங்கு பயிற்சி பெற்ற மாணவர்களுக்கு சான்றிதழ் வழங்கும் விழா 14.06.2018 அன்று நடைபெற்றது. இவ்விழாவில் பயிற்சியை நிறைவு செய்த மாணவர்கள் சான்றிதழ் பெற்றுக் கொண்டு இங்கு வழங்கப்பட்ட பயிற்சி பற்றிய தங்கள் அனுபவங்களை பகிர்ந்துகொண்டனர்.

மேலும் கடந்த 05.07.2018 அன்று 11ஆம் ஆண்டாக மாணவர்களுக்கான ஆங்கிலம் மற்றும் கணினி பயிற்சிகள் துவங்கப்பட்டது. இந்த ஆண்டு முதல் ஐ.வி.டி.பி. கம்ப்யூட்டர் அகாடமியானது அகஸ்டினியன் சபை அருட்சகோதரிகளின் மேற்பார்வையில் இயங்க



உள்ளது. அருட்சகோதரிகள் மாணவர்களுக்கு கல்வியை மட்டுமல்லாது, ஒழுக்கத்தையும், வாழ்க்கைக்கு தேவையான அறிவுரைகளையும் வழங்குவதில் சிறந்தவர்கள். கிராமப்புற மாணவர்களின் நலனை கருத்தில் கொண்டு, அவர்களை முன்னேற்ற வேண்டும் என்ற நோக்கத்தோடு அகஸ்டினியன் சபை அருட்சகோதரிகளின் பொறுப்பில் ஐ.வி.டி.பி. இந்த பணியை ஒப்படைத்துள்ளது.



கட்டிகானப்பள்ளி அரசு உயர்நிலைப்பள்ளி மாணவர்களுக்கு

SMART CLASS ROOM

௬. 68 ஆயிரம் மதிப்பில் ஜ.வி.டி.பி. வழங்கியது

கி ருஷ்ணகிரி நகரில் உள்ள கட்டிகானப்பள்ளியில் அரசு உயர்நிலைப்பள்ளி சிறப்பாக இயங்கி வருகிறது. இங்கு மாணவர்களுக்கு தமிழ் மற்றும் ஆங்கில வழியில் சிறப்பாக கல்வி கற்பிக்கப்படுகிறது.

திறமை மிக்க ஆசிரியர்களின் கூட்டு முயற்சியில் இந்த பள்ளி நடுநிலைப்பள்ளியாக இருந்து உயர்நிலைப்பள்ளியாக தரம் உயர்த்தப்பட்டுள்ளது. மாணவர்கள் கல்வியில் மட்டுமல்லாது அனைத்து வகையிலும் சிறந்தவர்களாக உருவாக வேண்டும் என்ற எண்ணத்தில் ஆசிரியர்கள் ஜ.வி.டி.பி. நிறுவனரை அணுகி தங்கள் மாணவர்களுக்கு SMART CLASS ROOM அமைக்க நன்கொடை வழங்குமாறு கேட்டுக்கொண்டனர்.

௬ 94 ஆயிரம் மதிப்பில் உருவான இந்த SMART CLASS வகுப்பறைக்கு ஆசிரியர்கள் அனைவரும் தங்கள் பங்களிப்பாக ௬. 26 ஆயிரம் வழங்கினர். மீதமுள்ள தொகை ௬. 68 ஆயிரம் ஜ.வி.டி.பி. மூலம் வழங்கப்பட்டது.

இந்த திறப்பு விழாவிற்கு முதன்மை கல்வி அலுவலர் திருமதி. மகேஸ்வரி தலைமை தாங்கினார். ஜ.வி.டி.பி. தலைவர் சிறப்பு விருந்தினராக கலந்து கொண்டார். மாவட்ட தொடக்கக் கல்வி அலுவலர், பள்ளி ஆசிரியர்கள், மாணவ மாணவிகள் கலந்து கொண்டு சிறப்பித்தனர்.

“

அன்றாட வாழ்வின் சாதாரண விஷயங்களையும், அசாதாரண முறையில் செய்யும்போது உலகின் கவனத்தை உன் மீது திருப்ப முடியும்.

- George Washington Carver



அத்திமுகத்தில் செயல்படும் ARS இல்ல மாணவர்களுக்கு

ஐ.வி.டி.பி. மூலம் ரூ. 80 ஆயிரம் மதிப்பில் வாட்டர்பாட்டில்கள் மற்றும் ஸ்கூல் பேக் நன்கொடை

சூளகிரி வட்டம், அத்திமுகத்தில் சர்வண்ட்ஸ் ஆப் மேரி இமாகுலேட் சபை அருட்சகோதரிகளால் வழிநடத்தப்படும் ARS இல்ல மாணவர்கள் அனைவரும் நடோடிகளாக இருக்கும் இருளர் மற்றும் நரிக்குறவர் இனைத்தைச் சேர்ந்த குழந்தைகள் ஆவர்.

இவர்களின் பெற்றோர் வருமானத்திற்கு பல இடங்களில் சுற்றி வருகின்றனர். தங்கள் குழந்தைகளின் கல்வி பற்றிய அக்கறை அவர்களுக்கு குறைவாகவே உள்ளது. இதை கருத்தில் கொண்டு சர்வண்ட்ஸ் ஆப் மேரி இமாகுலேட் சபை அருட்சகோதரிகள் இந்த மாணவர்களுக்காக அரசின் உதவி பெற்று இல்லத்தை வழிநடத்தி மாணவர்களுக்கு அடிப்படை சுகாதாரம், கல்வி ஒழுக்கம் ஆகியவற்றை கற்பித்து வருகின்றனர்.

இவர்களின் பணியை உணக்கப்படுத்தி ஐ.வி.டி.பி. ஒவ்வொரு வருடமும் மாணவர்களுக்கு தேவையான சீருடை, குடிநீர் சுத்தகரிக்கும் கருவி, குளிர்கால ஆடைகள் போன்ற உதவிகளை அளித்து வருகிறது. அதைத் தொடர்ந்து இந்த வருடமும் இந்த மாணவர்களுக்கு ரூ. 80 ஆயிரம் மதிப்பிலான வாட்டர் பாட்டில்கள் மற்றும் ஸ்கூல் பேக் போன்றவற்றை வழங்கியது.

திதுவரை இந்த இல்ல சிறுவர்களின் கல்வி நலனுக்காக ஐ.வி.டி.பி. நிறுவனம் ரூ.6.8 இலட்சம் வழங்கியுள்ளது.

“ வெற்றி பெறுவது மிகவும் எளிதானதே. என்ன செய்கிறாய் என்பதை அறிந்து செய். செய்வதை விரும்பிச் செய். செய்வதை நம்பிக்கையோடு செய். - Will Rogers



கிருஷ்ணகிரி ஆர்.சி. பாத்திமா ஆண்கள் உயர்நிலைப்பள்ளி

**ஆசிரியர்களை ஊக்கப்படுத்தி ஐ.வி.டி.பி.
ரூ. 1.76 இலட்சம் மதிப்பில் டின்னர் செட் நன்கொடை**

20.07.2018 அன்று ஆர்.சி. பாத்திமா ஆண்கள் உயர்நிலைப் பள்ளியில் நடைபெற்ற தமிழ் இலக்கிய மன்ற துவக்க விழாவில் பங்கேற்ற ஐ.வி.டி.பி. தலைவர் திரு. குழந்தை பிரான்சிஸ் தமிழ் இலக்கிய மன்றத்தை துவக்கி வைத்து கடந்த ஆண்டு நடைபெற்ற 10ஆம் வகுப்பு பொதுத்தேர்வில் இப்பள்ளி 100% தேர்ச்சி பெற்றதை பாராட்டி ஆசிரியர்களை கௌரவப்படுத்தும் பொருட்டு துவக்கப்பள்ளி மற்றும் உயர்நிலைப் பள்ளி ஆசிரியர்களுக்கு ரூ. 1.76 இலட்சம் மதிப்பிலான 44 டின்னர் செட் பரிசாக வழங்கினார்.

விழாவில் பள்ளியின் தாளார் அருட்தந்தை சூசைராஜ் பள்ளிகளின் மேலாளர் அருட்தந்தை லூர்து சாமி, இருபள்ளிகளின் தலைமை ஆசிரியர்கள் மற்றும் இருபால் ஆசிரியர்களும் கலந்துகொண்டு சிறப்பித்தனர்.

திருவரை சீருடைகள், அறிவியல் ஆய்வகம், எடஸ்க், பெஞ்ச், பள்ளிக் கட்டிடம் கட்ட உதவிகள், கழிவறை சீரமைப்பு பணிகள் மற்றும் வாட்டர்பாட்டில்கள் போன்றவற்றிற்காக ஐ.வி.டி.பி. நிறுவனம் ரூ. 20 இலட்சம் இந்த பள்ளிக்கு வழங்கியுள்ளது.

நல்விடியல்...

தானாக உயரும் வயது,
விடாமல் துரத்தும் காலம்,
தடுக்க முடியாத நேரம்,
கடக்கத் துடிக்கும் இளமை,
காலை தடுக்கும் சமூகம்,
தொட வேண்டிய இலக்கு,
இத்தனை போராட்டங்களை
கடப்பது தான் வாழ்க்கை...

“

வெள்ளத் தனைய மலர்நீட்டம் மாந்தர்தும்
உள்ளத் தனையது உயர்வு. - திருவள்ளுவர்

ஐ.வி.டி.பி. நேதாஜி மெட்ரிக் பள்ளியானது தனி ஒன்றியம், தேன்கனிக்கோட்டை வட்டம், உரிகம் ஊராட்சியிலுள்ள கோட்டையூர் என்ற மலை கிராமத்தில் அமைந்துள்ளது. கர்நாடக எல்லையை ஒட்டியுள்ள மலைப்பிரதேசத்தில் அமைந்துள்ள இந்த பள்ளியில் சுற்று வட்டாரங்களில் இருந்து 500க்கும் மேற்பட்ட மாணவர்கள் கல்வி பயின்று வருகின்றனர்.

துவக்கப் பள்ளியாக இருந்து மெட்ரிக் பள்ளியாக தரம் உயர்த்தப்பட்ட இந்த பள்ளியில் இருந்து 10 வகுப்பு முடித்து வெளி வரும் மாணவர்கள் மேல்நிலைக்கல்வியை தொடர வேண்டும் என்னும் நோக்கத்தோடு 10 வகுப்பு முடித்து மேல்நிலைக்கல்வி பயிலும் மாணவர்கள் அனைவருக்கும் ஐ.வி.டி.பி. நிறுவனம் மூலம் ரூ.10 ஆயிரம் கல்வி உதவி தொகை வழங்கப்பட்டு வருகிறது.



அதன்படி இந்த வருடம் 5 மாணவர்களுக்கு தலா ரூ. 10 ஆயிரம் என ரூ. 50 ஆயிரம் வழங்கப்பட்டது. இதுவரை ரூ. 3.4 இலட்சம் வழங்கப்பட்டுள்ளது.

மாற்றுத்திறனாளி மாணவருக்கு கல்வி உதவித் தொகை ரூ. 25 ஆயிரம்

தனி ஒன்றியம், அஞ்செட்டியில் அரசு பள்ளியில் பயின்ற மாணவன் பரந்தாமன் என்பவர் ஒரு மாற்றுத்திறனாளி ஆவார். இவர் பள்ளிப்படிப்பு முடித்து கல்லூரிக் கல்வி பயில விரும்பி ஐ.வி.டி.பி.-யை அணுகி ரூ. 50 ஆயிரம் கல்வி உதவித் தொகைபெற்று இளங்கலை படிப்பை முடித்தார்.

தற்போது சென்னை சென்று முதுகலை பயில விரும்புவதால், முதுகலை பயில உதவுமாறு ஐ.வி.டி.பி. நிறுவனத்தை அணுகினார். அதை ஏற்று ஐ.வி.டி.பி. மூலம் ரூ. 25 ஆயிரம் கல்வி உதவித் தொகை வழங்கப்பட்டது.



தலைமுறை தலைமுறையாகப் பின்பற்றி வரப்படும் பழக்கம் என்பதற்காகவோ, நமது முன்னோர்கள் சொல்லிவைத்து விட்டார்கள் என்பதற்காகவோ எந்த ஒரு கருத்தையும் நாம் சிந்தித்துத் தெளிவு பெறாமல் ஏற்றுக் கொள்ளக் கூடாது. - புத்தர்



வேலூர் புனித மரியன்னை மேல்நிலைப்பள்ளி மாணவிகளுக்கு ரூ. 4.25 இலட்சம் மதிப்பிலான வாட்டர் பாட்டில்கள்

வேலூர் மாவட்டம், வேலூர் நகரின் மத்தியில் அமைந்துள்ள புனித மரியன்னை மேல்நிலைப் பள்ளியில் நடைபெற்ற மாணவிகள் பேரவை நிகழ்ச்சிக்கு ஐ.வி.டி.பி. நிறுவனர் இராமன் மகசேசே குழந்தை பிரான்சிஸ் அவர்கள் சிறப்பு விருந்தினராக அழைக்கப்பட்டார். இந்த விழாவில் தாளாளர் அருட்சகோதரி. கிறிஸ்டினா மற்றும் ஆசிரியர்கள், மாணவர்கள் உடனிருந்தனர். அந்த விழாவில் அந்தப் பள்ளியின் வரலாறு, ஆசிரியர்கள் வழிநடத்தும் பாங்கு மற்றும் மாணவிகளின் திறன் ஆகியவற்றை கண்டு வியந்து அங்கு பயிலும் **2500 மாணவிகளுக்கும் ரூ. 4.25 இலட்சம் மதிப்பிலான வாட்டர் பாட்டில்களை நன்கொடையாக வழங்கினார்.**



அறிவுற்றவர்களை அதிகாரத்துக்குள்ளாக்குவது உண்மையான அறிவின் செயல்பாடல்ல, மாறாக மற்றவர்களையும் அறிவாளியாக மாற்றுவதுதான்!

WOMEN EMPOWERMENT

விருது பெறும்

திருமதி. K. ஆரோக்கியமேரி

ஐ.வி.டி.பி. நிறுவனத்தின் நோக்கமே பெண்களை சுயசார்புடையவர்களாக செய்து அவர்களை சமூக பொருளாதார ரீதியாக மேம்படுத்துவதாகும். இதற்காக ஐ.வி.டி.பி. நிறுவனத்திற்கு பல விருதுகளும், பாராட்டுகளும் இன்றளவும் வந்து கொண்டிருக்கிறது.

அதே சமயத்தில் ஐ.வி.டி.பி. நிறுவனமும் பெண்கள் முன்னேற்றத்திற்காக பாடுபடும் ஒரு சில பெண்களை அடையாளம் கண்டு கொண்டு அவர்களுக்கு Women Empowerment விருது வழங்கி கௌரவப்படுத்த முனைந்துள்ளது.

அதில் முதலாவதாக திருமதி. ஆரோக்கியமேரி அவர்கள் தேர்வு செய்யப்பட்டுள்ளார். வேலூர் மாவட்டம் அரக்கோணம் நகரைச் சேர்ந்த இவர் கடந்த 20 ஆண்டுகளுக்கும் மேலாக அப்பகுதியில் பெண்கள் முன்னேற்றம் உட்பட பல்வேறு சமூகப் பணிகளில் தன்னை ஈடுபடுத்திக் கொண்டவர்.



இவ்வாறு பெண்களின் முன்னேற்றத்திற்காக சமூகப் பிரச்சினை துணிவுடன் எதிர்கொண்டு அயராது சமூகப் பணி மேற்க்கொண்டு வரும் திருமதி. ஆரோக்கியமேரி அவர்களை பாராட்டி நமது ஐ.வி.டி.பி. நிறுவனம் "WOMEN EMPOWERMENT" விருது வழங்கி ரூ. 50 ஆயிரத்திற்கான காசோலை அளித்து பெருமைப்படுத்துகிறது.

கவிதை

நாம் பிறந்த போது யார் யார் வந்து
பார்த்தார்கள் என நமக்கு தெரியாது...

நாம் இறந்த பிறகு யார் யார் வந்து
போறாங்க என்று நமக்கு தெரியாது...

இருக்கும் வரை பார்க்கும் -
மனிதர்களிடம், அன்பாய்
இருப்போம்...

மனித நேயத்துடன் பழகுவோம்!
மனிதனாக வாழ்வோம்... நன்றி.

கவிதை.

அன்பாய் இருப்பார், அநிகை கொடுப்பார்,
ஆற்றல் வளர்ப்பார், ஆகாயத்தை தொடுவார்,
இனிக்க பேசுவார், இதயத்தை திருடுவார்,
ஈழநாடு உழைப்பார், ஈழநாட்டு வாழ்வார்,
உண்மையை சொல்வார், உரக்க சொல்வார்,
ஊக்கம் கொள்வார், சொல்பவை வெல்வார்,
எளிதாய் வாழ்வார், ஏடுகளை வாசிப்பார்,
ஜயமீண்டு நடப்பார், ஒன்றுபட்டு நின்பார்.

இப்படிக்கு-
சே. ஆனந்த வைஷ்ணவ்
அகல்விளக்கு
மகளிர் மன்றம்
கிருஷ்ணகிரி 2 கிளை

இவர் பெயரளவில் மட்டும் அல்ல, மனதளவிலும் குழந்தை மனம் படைத்தவரே!
பணம் கைத்திருப்பர்கள் எல்லாம் பணக்காரர்கள் அல்ல!
கொடுக்க மனம் கைத்திருப்பவரே பணக்காரர்.
அவர்தான் பொதுமக்களின் சசுவகன், கிருஷ்ணகிரியின் நாயகன்
மதிப்பிற்குரிய குழந்தை பிரான்சிஸ் அவர்கள்.

“ உங்களிடம் அறிவொளி இருந்தால் அந்தத் தீபத்திலிருந்து
மற்றவர்கள் மெழுகுவார்த்திகளை ஏற்றிக்கொள்ளட்டும்.
- கால் மார்க்ஸ்



தர்மபுரி மாவட்டம், பாலக்கோட்டில் நடைபெற்ற மினி மாரத்தான் ஓட்டத்திற்கு ஐ.வி.டி.பி. ரூ. 70 ஆயிரம் மதிப்பில் பதக்கங்கள் வழங்கியது.

தர்மபுரி மாவட்டம் பாலக்கோடு பகுதியை சேர்ந்த இளைஞர்கள் தங்களுக்குள் **White Tiger** என்ற அமைப்பை ஏற்படுத்தி அதன் மூலம் சமுதாயத்திற்கு தங்களால் இயன்ற சமூக பணிகளை செய்து வருகின்றனர். அவர்கள் ஐ.வி.டி.பி. நிறுவனரை அணுகி தாங்கள் நடத்த இருக்கும் மினி மாரத்தான் ஓட்டத்திற்கு பதக்கங்கள் வழங்குமாறு கேட்டுக் கொண்டனர்.

அதை ஏற்றுக் கொண்ட ஐ.வி.டி.பி. தலைவர் அந்த இளைஞர்களை ஊக்கப்படுத்தும் வகையில் முதலில் வரும் ஆயிரம் நபர்களுக்கு பதக்கங்கள் வழங்குவதாக ஏற்றுக் கொண்டு **ரூ. 70 ஆயிரம் மதிப்பிலான பதக்கங்களை நன்கொடையாக வழங்கி அவர்களை ஊக்கப்படுத்தினார்.**



Social Impact Certificate from d.light

d.light சோலார் கம்பெனியின் மூலம் இதுவரை 6 இலட்சம் சோலார் விளக்குகள் வாங்கி ஐ.வி.டி.பி. மகளிர் சுய உதவிக்குழு உறுப்பினர்களால் பயன்படுத்தப்பட்டுள்ளன. இதனால் சமுதாயத்தில் ஏற்பட்டுள்ள மாற்றங்களை பட்டியலிட்டு, பாராட்டி ஐ.வி.டி.பி. நிறுவனத்திற்கு **d.light** நிறுவனம் சான்றிதழ் வழங்கியுள்ளது.



“ ஒரு மனிதனின் உண்மையான தன்மையை அறிய வேண்டுமானால், அவனுக்கு அதிகாரத்தை கொடுத்துப் பாருங்கள். - இங்கர்சால்

“உழைப்பால் விளையும் வியர்வை முட்டுகளே,
தன்பால் உயர்த்தும் ஐ.வி.டி.பி. சொத்துக்களே”

**ஐ.வி.டி.பி. தொழிலாளர் தின விழா
சாதனை புரிந்த பணியாளர்களுக்கு
பாராட்டும் பரிசுகளும்**

**₹ 30
இலட்சம்**

ஐ.வி.டி.பி.-யில் மே மாதம் முதல் தேதி தொழிலாளர் தின விழா கொண்டாடப்பட்டது. அன்றைய தினத்தில் பணியாளர் அனைவருக்கும் வீட்டில் உபயோகப்படுத்தும் வகையில் எவர்சில்வர் அடுக்கு பாக்ஸ், LG கம்பெனியின் பிளாஸ்டிக் பாக்ஸ் ஆகியவை **ரூ. 10 இலட்சம்** மதிப்பில் பரிசாக வழங்கப்பட்டது.

அன்றைய தினத்தன்று கடந்த வருடத்தில் சிறப்பாக பணி புரிந்த கிளை பொறுப்பாளர், சாப்டவேர் பொறுப்பாளர், புதிய குழுக்களை அதிகம் உருவாக்கிய பொறுப்பாளர், புதிய கிளைகளில் சிறப்பாக பணி புரிந்தவர்கள், சிறந்த



பயிற்சியாளர், கிளையிலுள்ள அனைத்து குழுக்களுக்கும் வங்கிக்கடன் பெற்றுத்தந்தவர்கள், கடன் நிலுவை எதுவும் இல்லாமல் தனது கிளையை சிறப்பாக வழிநடத்தியவர்கள், தனது கிளையின் அனைத்து குழுக்களின் வரவு, செலவு விவரங்களையும் பேரேடுகளையும் சிறப்பாக பராமரித்தவர்கள் மற்றும் அதிக அளவில் சோலார் விளக்கு உபயோகப்படுத்த உணக்கப்படுத்தியவர்களுக்கு தலா **4 கிராம் மற்றும் 1 கிராம் தங்க நாணயங்கள் ரூ. 5 இலட்சம்** மதிப்பில் பரிசாக வழங்கிக் கௌரவிக்கப்பட்டது.

14.06.2018 அன்று நடைபெற்ற பணியில் சாதனை புரிந்தவர்களுக்கான பாராட்டு விழாவில் கடந்த வருடத்தில் தனக்கு கொடுக்கப்பட்ட குழுக்களில் எந்த விதமான கடன் நிலுவை, தாமதக்கட்டணம் இல்லாமல், புதிய குழுக்களை உருவாக்குவதிலும், ஐ.வி.டி.பி.யின் திட்டங்களை உறுப்பினர்களுக்கு கொண்டு சேர்ப்பதில் சிறப்பாக பணிபுரிந்த பணியாளர்கள் 140 பேருக்கு தலா **ரூ. 7,500 என ரூ. 11 இலட்சம்** உணக்கப்பரிசு வழங்கப்பட்டது. இந்த ஆண்டு பணியாளர்களுக்கு **சீருடை மற்றும் வாட்டர் பாட்டில்கள் வழங்கியது ரூ. 4 இலட்சம்** ஆகும். **கிளை அனைத்தின் மொத்த மதிப்பு ரூ. 30 இலட்சம்** ஆகும். **இதுவரை பணியாளர்களுக்காக ரூ. 3.75 கோடி மதிப்பில் பரிசுகள் வழங்கப்பட்டுள்ளன.**

ஐ.வி.டி.பி. நிறுவனத்திற்கு வருகை புரிந்தவர்கள்



Mr. Andrzej Hok,
State Sales Manager,
Bella Premier Happy
Hygiene Care Pvt. Ltd.
Dindigul visit to IVDP




Mr. Deepak Saksena
CEO - HUL
visit to IVDP



d.light team
visit to IVDP

ஐ.வி.டி.பி. நிறுவனர் ஆஸ்திரேலியா பயணம்



ஐ.வி.டி.பி. நிறுவனர் பங்கேற்ற நிகழ்வுகள்



தூத்துக்குடி
 விளாத்திக்குளத்தில்
 சலேசியன் சபை
 அருட்தந்தையர்களால்
 நடத்தப்படும்
 வேம்பு சுய
 உதவிக்குழு
 கூட்டமைப்பின்
 விழாவில்
 ஐ.வி.டி.பி.
 தலைவர்

கோயம்புத்தூர்
 ரோட்டரி சங்க
 புதிய செயலாளராக
 பதவி ஏற்ற
 திரு. பாபராஜ்
 அவர்களின்
 பதவியேற்பு
 நிகழ்ச்சியில்
 ஐ.வி.டி.பி.
 தலைவர்



ஐ.வி.டி.பி.-யின் புதிய மையப்படுத்தப்பட்ட கிளை அலுவலக கட்டிட பூமி பூஜை நிகழ்ச்சி



கவிதை

கட்டிக்கானப்பள்ளி உயர்நிலைப்பள்ளியில் “ஸ்மார்ட் போர்ட்” கணினி வகுப்பறை வழங்கியதற்காக 10ஆம் வகுப்பு மாணவன் சையது கலிமுல்லா என்பவரின் நன்றி கலந்த கவிதை.

உண்மையின் புதல்வனாய் பிறந்து அன்பின் சிகரத்தை தொட்ட தொண்டு தீருமகன் அவர்களுக்கு எனது வணக்கங்கள்.

உயரிய விருதை தம் கரத்தில் பெற்றாய்!

மங்கைகளின் துயரை போக்கியதற்காக!
1979ல் சிறு விகையில் ஏதாடங்கிய தம் நியுவனம்
ஸ்சோபஸ்சம் பெண்களின் வாழ்வில் ஒளி ஏற்றியது!

இன்று எம் பள்ளி மாணவர்களின் வாழ்வில்
“ஸ்மார்ட் போர்ட்” என்னும் ஒளிகைய ஏற்றி பொருளாதவி செய்து
எம் உள்ளத்தில் கிடம்பெற்றவரே!

இன்கேதார் அறிவுப்பூர்த்தி எங்கள் பள்ளியில் ஏதாடங்கும்.
கீப்பூர்த்திக்கு வித்திட்ட உங்களது அன்புள்ளத்திற்கு ஈடுகையில்லை!
கியேசுவின் புதல்வர்களில் உயர்ந்தவரானீர்.

வாழ்க உம் புகழ், வளர்க உம் சேவை

இப்படிக்கு, **சையது கலிமுல்லா**, பத்தாம் வகுப்பு
ஐ.வி.டி.பி. அலிப் சங்க உறுப்பினர் முபினா - ரஹ்மதுல்லா என்பவரின் மகன் ஆவார்.



மனித உடலில் காதுகள்

ஒரு இன்றியமையாத உறுப்பு



அவைகள் கேட்கும் பணி மட்டுமின்றி உடலை சமநிலைப்படுத்துதல், கட்டுப்படுத்துதல் போன்ற முக்கிய பணிகளை செய்கிறது.

காதுகளின் அமைப்பு மூன்று பிரிவுகளாக உள்ளது. வெளிக்காது, நடுக்காது, உள் காது. இதில் செவிப்பறை என்பது நடு காதில் இருக்கும் ஒரு மெல்லிய சவ்வு.

மேலும் மனித உடலில் உள்ள நரம்புகளில் மிக சிறிய நரம்பு நடு காதில் உள்ளது. அந்த நரம்பின் மீது பொருள் படலாலே சேதப்படும் வாய்ப்பு உள்ளது.

காதுகள் எப்போதும் உலர்வாக இருக்க வேண்டிய உறுப்பு ஆகும். அதனால் குளிர்ந்த காற்று, குளிர்ந்த நீர் காதுக்குள் போக கூடாது. அது காதின்க்கியத்தை கெடுத்து பாதிப்பை உண்டாக்கும்.

100% Cotton



காட்டன் பட்ஸ்

உபயோகிக்கும் வழிமுறைகள்

- ☑ காதின்க்கியத்தை காட்டன் பட்ஸ் கொண்டு சுத்தம் செய்ய வேண்டும்.
- ☑ மென்மையான பாகங்களில் உள்ள காயங்களில் மருந்து தடவப் பயன்படுத்தலாம்.

காட்டன் பட்ஸ் ஏன்?

- காட்டன் பட்ஸ் நவீன தொழில்நுட்ப முறையில் தயாரிக்கப்படுகிறது. அதனால் பஞ்சு இழைகள் அல்லது துகள்கள் பிரிந்து வருவதில்லை.
- இதில் சுத்தமான பருத்தி பஞ்சு உபயோகப்படுத்தப்படுகிறது. எந்தவித இரசாயனக் கலவையும் சேர்க்கப்படவில்லை.
- அதனால் தோலுக்கு எந்த வித அலர்ஜியோ, பாதிப்போ ஏற்படாது.



துவிர்க்க வேண்டியவைகள்

குச்சி, சாவி, ஊக்கு,
கொண்டை ஊசி
இரும்பு குச்சி,
பென்சில்

ஐ.வி.டி.பி. சுய உதவிக்குழு உறுப்பினர்களுக்கு தையல் இயந்திரக் கடன்

ஐ.வி.டி.பி. மகளிர் சுயஉதவிக்குழு உறுப்பினர்களுக்கு தையல் இயந்திரங்கள் கடனாக வழங்கப்படுகின்றன. அவ்வாறு கடன் பெற விரும்பும் உறுப்பினர்கள் கீழ்க்கண்ட தையல் இயந்திரங்களில் ஏதேனும் ஒன்றை தேர்வு செய்யலாம்.



Tailor - Deluxe
₹ 5,320



RSM - Rotary Stitch Machine
₹ 8,990



QSM (Quick Stitch Machine)
₹ 9,185



High Speed Power Machine
₹ 17,025

கண்ணீர் அஞ்சலி



வாணியம்பாடி கிளை
பொறுப்பாளர்
தீருமதி. இராஜேஸ்வரி

மறைவு : 19.05.2018

திப்பம்பட்டி கிளை
கள பணியாளர்
தீருமதி. பூங்கொடி

மறைவு : 25.05.2018



விபத்தில் மரணமடைந்த இருவரின் குடும்பங்களுக்கும்
ஐ.வி.டி.பி. நிர்வாகத்தின் சார்பிலும், பணியாளர்கள், ஊக்குனர்கள்,
உறுப்பினர்கள் சார்பிலும் ஆழ்ந்த இரங்கலை தெரிவித்துக் கொள்கிறோம்.
இவர்களின் ஆன்மா சாந்தியடைய இறைவனை பிரார்த்திப்போம்.

ஏப்ரல் 2018ல் இருந்து ஜூலை 2018 வரையிலான ஐ.வி.டி.பி. குழுக்களின் விவரம்

ஐ.வி.டி.பி. செயல்படும் மாவட்டங்கள் : கிருஷ்ணகிரி, தர்மபுரி மற்றும் வேலூர்.

விவரம்	மார்ச் 2018 வரை	ஏப்ரல் 2018- ஜூலை 2018	ஜூலை 2018 வரை
ஐ.வி.டி.பி.-யில் உள்ள மொத்த மகளிர் சுய உதவிக் குழுக்கள்	12134	483	12617
மொத்த சுய உதவிக்குழு உறுப்பினர்கள்	224331	7140	231471
ஐ.வி.டி.பி. குழுக்களின் மொத்த சேமிப்பு	₹ 556 கோடி	₹ 33 கோடி	₹ 589 கோடி
ஐ.வி.டி.பி. உறுப்பினர்கள் பெற்ற இலாபப்பங்கீடு	₹ 450 கோடி		₹ 450 கோடி

கடன் விவரம்

விவரம்	மார்ச் 2018 வரை	ஏப்ரல் 2018- ஜூலை 2018	ஜூலை 2018 வரை
ஐ.வி.டி.பி. குழுக்கள் பெற்ற மொத்த வங்கிக் கடன் தொகை	₹ 2898 கோடி	₹ 142 கோடி	₹ 3040 கோடி
ஐ.வி.டி.பி. குழுக்கள் உட்கடனாக பெற்ற சங்க கடன் தொகை	₹ 2763 கோடி	₹ 118 கோடி	₹ 2881 கோடி
ஐ.வி.டி.பி. குழுக்கள் பெற்ற ஐ.வி.டி.பி. கடன் தொகை	₹ 133 கோடி	₹ 7.62 கோடி	₹ 140.62 கோடி
ஐ.வி.டி.பி. குழுக்கள் சுகாதாரத்திட்டங்களுக்காக செலவிலிட்ட தொகை	₹ 153.2 கோடி	₹ 4.92 கோடி	₹ 158.12 கோடி
மொத்த கடன் சுழற்சி	₹ 5947.2 கோடி	₹ 272.54 கோடி	₹ 6219.74 கோடி

மனித நேயப் பணிகளில் ஐ.வி.டி.பி.

மனிதன் மனித நேயத்துடன் இருப்பதை விட மகத்தான காரியம் வேறு எதுவும் இல்லை

(ஐ.வி.டி.பி. நேரடியாகவும் குழுக்களின் பங்களிப்பாகவும் வழங்கிய தொகை)

விவரம்	மார்ச் 2018 வரை	ஏப்ரல் 2018- ஜூலை 2018	ஜூலை 2018 வரை
உறுப்பினர்களின் வாரிசுகள் பெற்ற வாழ்க்கை பாதுகாப்பு நிதி	₹ 23.33 கோடி		₹ 23.33 கோடி
கார்கில் போர், குஜராத் புகம்பம், சனாமி, தானே புயல், வெள்ள நிவாரணம் போன்ற பணிகளுக்காக ஐ.வி.டி.பி. குழுக்கள் வழங்கிய தொகை	₹ 2.00 கோடி		₹ 2.00 கோடி
உறுப்பினர்களுக்கு வழங்கப்பட்ட குடிசை தீ விபத்து நிதி, ஏழை உறுப்பினர்களுக்கான வீடு கட்டும் திட்டம், அன்னையர் தினம்	₹ 37.35 இலட்சம்	₹ 3.5 இலட்சம்	₹ 40.85 இலட்சம்
மருத்துவமனை, சிறைகள், முதியோர் இல்லம் ஆகியவற்றிற்கு வழங்கப்பட்டது	₹ 1.37 கோடி	₹ 50 ஆயிரம்	₹ 1.38 கோடி
கல்வி பணிகளுக்காக வழங்கிய தொகை	₹ 22.53 கோடி	₹ 33.25 இலட்சம்	₹ 22.87 கோடி
ஊக்குளர்களுக்கு மற்றும் பணியாளர்களுக்கு ஊக்கப்பரிசு, உதவித்தொகை, சீருடை வழங்கியது.	₹ 3.57 கோடி	₹ 30 இலட்சம்	₹ 3.87 கோடி
மொத்தம்	₹ 53.2 கோடி	₹ 67.5 இலட்சம்	₹ 53.88 கோடி



IVDP

ஐ.வி.டி.பி. இல்லம்,
9E, சாந்தி நகர் 3வது கிராஸ்,
கிருஷ்ணகிரி-635 001,
தமிழ் நாடு, இந்தியா

☎ 04343-232 129, 236 420

✉ francis@ivdpkrishnagiri.org

🌐 www.ivdpkrishnagiri.org

தன்னார்வ தொண்டு நிறுவனம்